

सार-समाचार

पेंशन योजना के तहत रजिस्ट्रेशन हेतु कैम्पों का आयोजन

करौली(निं.सं.)। राज्य बीमा एवं प्रावधायी निधि विभाग के सहायक निदेशक अजीत सिंह ने बताया कि राज्य सरकार की बजट घोषणा के द्वारा मुख्यमंत्री विश्वकर्मा पेंशन योजना संचालित की जा रही है जिसमें 41 से 45 वर्ष तक की आयु के पात्र अभिदाता जिनके पास ई श्रम कार्ड उपलब्ध है उनके राज्य बीमा एवं प्रावधायी निधि विभाग के द्वारा नि:शुल्क रजिस्ट्रेशन किये जा रहे है। उन्होंने बताया कि यह कैम्प 18 नवम्बर को पंचायत समिति परिसर सपोटरा, 19 नवम्बर को पंचायत समिति परिसर सूरौट, 21 नवम्बर को पंचायत समिति परिसर नादौती, 24 नवम्बर को पंचायत समिति परिसर मंडरायल व 26 नवम्बर को पंचायत समिति परिसर, मासलपुर में आयोजित किये जाएंगे। उन्होंने बताया कि उक्त योजना में रजिस्ट्रेशन के लिए आवश्यक दस्तावेज में श्रमिक कार्ड या यूएएन नंबर, बैंक खाते की पासबुक, जन आधार कार्ड, आधार कार्ड, जन आधार कार्ड लिंकड मोबाइल नंबर एवं नांमिनी का आधार कार्ड है। साथ ही पात्र अभिदाता को 60 वर्ष की आयु तक 1०0 रूपये प्रति माह अंशदान करना होगा एवं 60 वर्ष की आयु पर 3०00 रूपये मासिक पेंशन प्राप्त होगी। सहायक निदेशक ने बताया कि उक्त पात्र अभिदाता कार्यालय समय में एकल हिंडकी राज्य बीमा एवं प्रावधायी निधि विभाग करौली कोर्ट परिसर, करौली में भी रजिस्ट्रेशन करवा सकते है। अतः सभी पात्र अभिदाता राज्य सरकार की इस योजना में अधिक से अधिक रजिस्ट्रेशन करवाें।

विद्यालय मे किया गर्म कपड़ों का वितरण

गंगापुर सिटी (निं.सं)।राजकीय उच्च प्राथमिक विद्यालय ढाणी तलावडा मे सर्दी के मौसम को देखते हुए सभी बच्चो को जर्सी का विवरण किया गया। जर्सी पाकर सभी बच्चो के चेहरे खिल गए। संस्था प्रधान पवन कुमार जांगिड ने बताया कि भामाशाह व समाजसेवी सत्यनारायण जांगिड चूलीगेट गंगापुर सिटी द्वारा राजकीय उच्च प्राथमिक विद्यालय ढाणी तलावडा के कक्षा 1से 8 तक के सभी विद्यार्थियो को जर्सी वितरण किया गया । इस अवसर पर विद्यालय के शिक्षक श्यामा कुमारी गुप्ता, ज्ञान सिंह जाट ,घनश्याम मीना ,विजय सिंह व ग्रामीण जोगेन्द्र योगी , रंगलाल जोगी गुड्डि व अन्य ग्रामीण उपस्थित थे।

बिरसा मुंडा की जयंती मनाई

करौली(निं.सं.)। भाजपा शहर मंडल अध्यक्ष आशुतोष तिवारी की अध्यक्षता में रविवार को धरती आबा बिरसा मुंडा की 150 की जयंती मनाई गई।कार्यक्रम के मुख्य वक्ता जिला उपाध्यक्ष योगेश शर्मा उर्फ योगी रहे। योगेश शर्मा ने बिरसा मुंडा की जीवनी के बारे में मंडल के सभी कार्यकर्ताओं को अवगत करवाया एवं एसआईआर पर चर्चा की। इस दौरान मंडल महामंत्री आशीष जैन, तेजेन्द्र सिंह जादौन, विक्की गुरु, सुमित भट्ट, धन सिंह चौहान, मुकेश कुशवाहा, कान्हा व्यास आदि कार्यकर्ता उपस्थित रहे।

सहायक बीएलओ व वॉलिन्टियर्स को मतदाता सूचियों में पूर्ण सहयोग हेतु पाबन्द करें

करौली(निं.सं.)। उप जिला निर्वाचन अधिकारी हेमराज परिडवाल ने जिले के विभागीय अधिकारियों को निर्देशित करते हुए बताया कि भारत निर्वाचन आयोग द्वारा मतदाता सूचियों का विशेष गहन पुनरीक्षण कार्यक्रम वर्तमान में जिले में प्रगतिरत है। उक्त कार्य हेतु बीएलओ के सहयोग हेतु आपके अधीनस्थ नियुक्त कार्मिकों को वॉलिन्टियर्स के रूप में नियुक्त किया गया है। उन्होंने बताया कि उक्त कार्य में निर्वाचक रजिस्ट्रीकरण अधिकारियों द्वारा अवगत कराया गया है कि आपके विभाग के नियुक्त कार्मिकों द्वारा बीएलओ को अपेक्षित सहयोग नहीं किया जा रहा है जो निर्वाचन कार्य में लापरवाही का घोटक है। अतः आप निर्वाचक रजिस्ट्रीकरण अधिकारियों द्वारा बीएलओ के सहयोग हेतु नियुक्त समस्त कार्मिकों को मतदाता सूचियों में पूर्ण सहयोग हेतु पाबन्द करें। इसमें में किसी भी प्रकार की लापरवाही को गम्भीरता से लिया जाकर सम्बन्धित कार्यालयध्यक्ष एवं कार्मिक के विरुद्ध निर्वाचन नियमों के तहत कार्यवाही अमल में लाई जावेगी। उन्होंने इस संबंध में संबंधित अधिकारियों व कार्यालयाध्यक्षों को आवश्यक निर्देश जारी किये है।

रात्रि चौपाल एवं जनसुनवाई आज महोली मे

करौली(निं.सं.)। जिला कलेक्टर नीलाभ सक्सेना ने बताया कि 18 नवम्बर मंगलवार को सायं 6 बजे करौली पंचायत समिति की ग्राम पंचायत महोली में रात्रि चौपाल आयोजित कर जन समस्याएं सुनी जायेंगी और मौके पर अधिक से अधिक परिवेदनाओं का त्वरित निस्तारण किया जाएगा। इस संबंध में उन्होंने संबंधित अधिकारियों को आवश्यक तैयारियों के साथ समय पर उपस्थित होने के निर्देश दिये।

तीन दिवसीय प्रशिक्षण कार्यक्रम का शुभारम्भ

भरतपुर (नि.सं)। एनआईएमएसएमई एवं जिला उद्योग केंद्र के संयुक्त तत्वावधान में रैप्य आरएएमपी प्रोजेक्ट के अंतर्गत आयोजित तीन दिवसीय उद्यमिता विकास प्रशिक्षण कार्यक्रम का शुभारम्भ सोमवार को सूर्यकांत पाण्डेय प्रबंधक जिला उद्योग केंद्र द्वारा किया गया। उन्होंने जिला उद्योग केंद्र की विभिन्न योजनाओं, अनुदान एवं प्रोत्साहन कार्यक्रमों की जानकारी देते हुए युवाओं को स्वरोजगार की दिशा में अग्रसर होने का आव्हान किया। कार्यक्रम प्रभाी बलवीर सिंह एवं बृज किशोर राणा ने बताया कि प्रतिभागियों को व्यवसाय स्थापना, प्रबंधन, विपणन, वित्तीय साक्षरता एवं बैंक ऋण प्रक्रिया की विस्तृत जानकारी दी गई। फूड प्रोसेसिंग के महत्व और उससे होने वाले लाभो पर विस्तार से चर्चा की गई।

फूड प्रोसेसिंग से सम्बन्धित 30 प्रतिभागी उपस्थित रहे

भरतपुर (नि.सं)। भरतपुर में कर्मा सेवा संस्थान की बैठक रुचि रेस्टोरेंट, गोवर्धन गेट पर सफलता पूर्वक सम्पन्न हुई। बैठक में अध्यक्ष हिमांशु अठावाल ने बताया कि संस्थान द्वारा प्रति दिन गायों को चारा डलवाने का निर्णय लिया गया है। उन्होंने सभी सदस्यों एवं क्षेत्र के लोगों से अपील की कि वे अधिक से अधिक संख्या में संस्थान से जुड़े तथा गौ सेवा में अपना महत्वपूर्ण योगदान दें। साथ के साथ ही यह भी निर्णय लिया गया कि कमजोर एवं बीमार गायों को स्वस्थ बनाने के लिए विशेष प्रयास किए जाएंगे, जिसके लिए नियमित देखभाल एवं पोषण पर विशेष ध्यान दिया जाएगा।कर्मा सेवा संस्थान ने गौ सेवा को सर्वोच्च प्राथमिकता देते हुए आने वाले दिनों में और भी सेवा कार्य तेजी से करने का संकल्प लिया।

साप्ताहिक समीक्षा व समन्वय समिति की बैठक सम्पन्न

■ हेमराज परिडवाल की अध्यक्षता में बैठक आयोजित हुई

करौली (निं.सं.)। राज्य सरकार के निर्देशानुसार अतिरिक्त जिला कलेक्टर हेमराज परिडवाल की अध्यक्षता में सोमवार को कलेक्ट्रेट सभागार में साप्ताहिक समीक्षा व समन्वय समिति की बैठक आयोजित की गई। इस दौरान अतिरिक्त जिला कलेक्टर ने कहा कि समस्त अधिकारी राजस्थान संपर्क पोर्टल, मुख्यमंत्री कार्यालय, लोकयुक्त कार्यालय, मानवाधिकार आयोग कार्यालय, संभागीय आयुक्त कार्यालय से प्राप्त प्रकरण, जनसुनावई व रात्रि चौपालों में प्राप्त प्रकरणों एवं 90 दिन से लंबित चल रहे परिवर्दाों का निर्धारित समय सीमा से पूर्व निस्तारण कर आमजन को राहत दिलवाना

बच्चो से जुड़े कानून एवं अधिकारों के प्रति किया जागरूक

भरतपुर (नि.सं)। बाल अधिकारिता विभाग द्वारा संचालित चाइल्ड हेल्पलाइन 1०98 भरतपुर द्वारा बाल अधिकार सप्ताह के तहत राजकीय बालिका उच्च माध्यमिक विद्यालय कुम्हेर डीग में चाइल्ड हेल्प लाइन भरतपुर ने बच्चो से जुड़े कानून एव अधिकारों के प्रति किया जागरूक। जिला बाल संरक्षण इकाई एव बाल अधिकारिता विभाग भरतपुर के सहायक निदेशक अमित अवस्थी ने चाइल्ड हेल्पलाइन कोऑर्डिनेटर प्रेमाज पटनामी के नेतृत्व में बाल अधिकार सप्ताह के अंतर्गत बाल अधिकार, बाल सुरक्षा, बाल विवाह,

बाल शोषण, बाल श्रम आदि के अनेक मुद्दों पर जागरूकता कार्यक्रमों का आयोजन किया जा रहा है। बाल अधिकारिता विभाग से संरक्षण अधिकारी योगेश पाठक ने बताया कि बच्चों की सुरक्षा व संरक्षण के बारे में जानकारी देते हुए कहा कि प्रत्येक बच्चे की उचित देखभाल, सुरक्षा व संरक्षण देना हमारा सबका प्रथम कर्तव्य है तथा कोई भी बच्चा शिक्षा से अछूता न रहे एवम् कहीं भी बच्चे के अधिकार का हनन नहीं होना चाहिए। साथ ही बच्चो के अधिकारिता विभाग भरतपुर के सहायक निदेशक अमित अवस्थी ने चाइल्ड हेल्पलाइन कोऑर्डिनेटर प्रेमाज पटनामी के नेतृत्व में बाल अधिकार सप्ताह के अंतर्गत बाल अधिकार, बाल सुरक्षा, बाल विवाह,

बाल शोषण, बाल श्रम आदि के अनेक मुद्दों पर जागरूकता कार्यक्रमों का आयोजन किया जा रहा है। बाल अधिकारिता विभाग से संरक्षण अधिकारी योगेश पाठक ने बताया कि बच्चों की सुरक्षा व संरक्षण के बारे में जानकारी देते हुए कहा कि प्रत्येक बच्चे की उचित देखभाल, सुरक्षा व संरक्षण देना हमारा सबका प्रथम कर्तव्य है तथा कोई भी बच्चा शिक्षा से अछूता न रहे एवम् कहीं भी बच्चे के अधिकार का हनन नहीं होना चाहिए। साथ ही बच्चो के विवाह एक सामाजिक बुराई है बाल विवाह को रोकने के लिए बाल विवाह प्रतिषेध अधिनियम, 20०6 लागू है।

शिविर में 1312 दिव्यांग हुए लाभांवित

गंगापुर सिटी (निं.सं)। लायंस क्लब सार्थक और सहयोगी संस्थाओं भारत सेवा ट्रस्ट, भारत सेवा संस्थान व भगवान महावीर विकलांग सहायता समिति, जयपुर के संयुक्त तत्वावधान में आयोजित दिव्यांगजन शिविर का समापन हो गया। इस शिविर में 273 ट्राइसाइकिल, 135 व्हीलचेयर सहित विभिन्न सहायता उपकरण वितरित किए गए। उपकरण वितरण के दौरान लाभार्थियों और उनके परिजनों की भारी भीड़ उमड़ पड़ी। शिविर

में श्रवण जांच एवं श्रवण यंत्र वितरण केंद्र पर सर्वाधिक भीड़ देखी गई, जबकि ट्राइसाइकिल और अन्य उपकरण वितरण केंद्रों पर भी लाभार्थियों का निरंतर आवागमन बना रहा। मैदान हजारों लाभार्थियों से खचाखच भरा था, लेकिन लाभांश क्लब सार्थक की टीम ने व्यवस्था को मुस्तैदी से संभाला, जिससे किसी भी लाभार्थी को असुविधा का सामना नहीं करना पड़ा। लाभार्थियों की संख्या अपेक्षा से कहीं अधिक रही। महावीर विकलांग

राजस्थान शिक्षक संघ उपशाखा कुम्हेर की महिला संवर्ग संगोष्ठी आयोजित

भरतपुर (नि.सं)। राजस्थान शिक्षक संघ (राष्ट्रीय) उपशाखा कुम्हेर की महिला संवर्ग संगोष्ठी का आयोजन राहरु तहसील के मिनी सचिवालय (पंचायत सभागार) में संगठन के वरिष्ठ कार्यकर्ता एबीवीपी भरतपुर जिला प्रमुख पदम सिंह, ब्लॉक अध्यक्ष डॉ अशोक आर्य ,ब्लॉक मंत्री डॉ जय सिंह कुंतल, ब्लॉक महिला मंत्री रुचि चतुर्वेदी,ब्लॉक महिला उपाध्यक्ष हेमलता चौधरी,प्रदेश महासमिति सदस्य कल्याण सिंह, कोषाध्यक्ष हुसियार सिंह,जिला कार्यकारिणी सदस्य भानुप्रताप एवं निखिल गर्ग के नेतृत्व एवं निर्देशन में प्रातः 1० बजे से दोपहर 02 बजे तक किया गया। महिला मंत्री रुचि चतुर्वेदी ने बताया कि महिला संवर्ग संगोष्ठी का आयोजन महिला बहनों द्वारा किया गया, जिसमें तीन सत्र आयोजित किए गए। प्रथम सत्र में मुख्य वक्ता प्रभा गुप्ता

निःशुल्क नेत्र शिविर का अवलोकन

गंगापुर सिटी (निं.सं)। खण्डेलवाल वैश्य समाज समिति एवं महिला मण्डल का प्रतिनिधिमंडल लॉयंस क्लब गरिमा की ओर से सीपी हॉस्पिटल में आयोजित हो रहे निःशुल्क नेत्र चिकित्सा शिविर का अवलोकन करने पहुंचा। समाज के पदाधिकारियों ने शिविर की व्यवस्थाओं, उपकरणों, मरीजों की जांच प्रक्रिया तथा विशेषज्ञ चिकित्सकों

की टीम से जानकारी प्राप्त की। सभी ने संयुक्त रूप से लॉयंस क्लब द्वारा चलाए जा रहे लगातार स्वास्थ्य सेवा अभियानों की प्रशंसा की। समिति अध्यक्ष अनिल खण्डेलवाल ने कहा कि लॉयंस क्लब गरिमा वर्षों से जनहित के कार्यों में अग्रणी रहा है और निरुशुल्क स्वास्थ्य सेवाओं के जरिए समाज को महत्वपूर्ण योगदान दे रहा है।

विश्व हिंदू परिषद की वार्षिक बैठक संपन्न

करोली (निं.सं.)। केशव विद्या मंदिर हिंडौन में विश्व हिंदू परिषद की वार्षिक बैठक का आयोजन किया गया। कार्यक्रम स्तर तक विश्व हिंदू परिषद, बजरंग दल के दायित्व वान कार्यक्रमों तैयार करने के लिए कार्य योजना, जिला कार्यकर्ताओं के द्वारा प्रांत के दायित्व वान कार्यक्रमोंाँ की निगरानी में जिम्मेदारी सौंपे जाने के संदर्भ में अपने विचार रखे। इसके साथ ही परिषद द्वारा वर्षभर आयोजित किए जाने वाले प्रमुख सामाजिक एवं धार्मिक कार्यक्रमों पर प्रकाश डाला। उन्होंने कहा कि परिषद के कार्यों में सत्संग का विशेष स्थान है इसलिए अधिक से अधिक मंदिरों में नियमित रूप से सत्संग कार्यक्रम प्रारंभ किए जाए एवं सत्संग के माध्यम से समाज में धार्मिक चेतना जागृत करना परिषद का महत्वपूर्ण उद्देश्य है।

अस्पतालों व दवाओं की पर्याप्त उपलब्धता रखने तथा मौसमी बीमारियों से बचाव हेतु जनजागरूकता बढ़ाने, सरकारी स्वास्थ्य केंद्रों में उच्चस्तरीय सेवाएं सुनिश्चित करने के निर्देश दिये। जिससे आमजन निजी अस्पतालों से ज्यादा गुणवत्तापूर्ण इलाज के लिए राजकीय अस्पतालों एवं स्वास्थ्य केंद्रों की तरजीह दे सके। उन्होंने पीएचईडी के अधीक्षण अभियंता को जिले में निर्बांध रूप से पेयजल की आपूर्ति के निर्देश दिये। बैठक में कृषि विभाग के संयुक्त निदेशक वीडी शर्मा, पशुपालन के संयुक्त निदेशक डॉ. गंगासहाय मीणा, सूचना जनसंपर्क विभाग के सहायक निदेशक धर्मेन्द्र मीणा सहित अन्य जिला स्तरीय अधिकारी उपस्थित रहे।

तंबाकू दुष्प्रभावों से जागरूक

हो रहे विद्यार्थी : सीएमएचओ करौली (निं.सं.)। सीएमएचओ डॉ जयंतिलाल मीना ने बताया कि राष्ट्रीय तंबाकू नियंत्रण कार्यक्रम के अंतर्गत विद्यालयों में तंबाकू दुष्प्रभावों की जागरूकता कार्यक्रमों का आयोजन किया जा रहा है, जिसमें विद्यार्थियों को तंबाकू दुष्प्रभावों के बारे में जागरूक कर तंबाकू सेवन न करने की शपथ दिलाई गई और विद्यार्थियों द्वारा तंबाकू के विरुद्ध जन चेतना रैली द्वारा तंबाकू दुष्प्रभावों के प्रति जागरूकता लाई जा रही है।

उन्होंने बताया कि श्री कृष्ण शिक्षा समिति द्वारा जागरूकता कार्यक्रमों का आयोजन शहरी क्षेत्र के विद्यालयों और करौली ब्लॉक के महाविद्यालय में किया गया, जहां तंबाकू मुक्त शिक्षण संस्थान और गैर धूम्रपान क्षेत्र के फ्लेक्स बैनर सहित जागरूकता परक पंपलेट का वितरण किया गया ।

खाद्य सुरक्षा योजना से अपात्रों की छंटनी

भरतपुर (नि.सं)। राजस्थान सरकार के निर्देश पर खाद्य विभाग ने गिवअप अभियान के तहत खाद्य सुरक्षा योजना से अपात्र लाभार्थियों को हटाने का काम तेज कर दिया है। भुसावर उपखंड क्षेत्र में रसद विभाग ने 171 संदिग्ध अपात्र लोगों को नोटिस जारी किए हैं।

इन सभी लोगों की भूमि पीएम किसान योजना में 5.1 एकड़ भूमि धारक के रूप में दर्ज है। इन्हें खाद्य सुरक्षा सूची से हटाने की प्रक्रिया शुरू हो गई है। अब तक भुसावर क्षेत्र से कुल 9 हजार अपात्र उपभोक्ताओं को इस योजना से हटाया जा चुका है। रसद विभाग के प्रवर्तन निरीक्षक विजय कुमार मीणा ने बताया कि जिन लाभार्थियों की वार्षिक आय 1 लाख रुपए से अधिक है, जो आयकर दाता है, सरकारी या अर्द्ध-सरकारी नौकरी

में है, या जिनके पास चार पहिया वाहन है (ट्रैक्टर और वाणिज्यिक वाहन को छोड़कर), वे खाद्य सुरक्षा योजना के लिए अपात्र माने जाएंगे।

गिवअप अभियान के तहत अपात्र उपभोक्ताओं को 31 दिसंबर 2०25 तक स्वेच्छा से योजना से नाम हटवाने का अवसर दिया जा रहा है। निर्धारित समय सीमा के बाद नाम न हटवाने पर संबंधित अपात्र लाभार्थियों के खिलाफ दंडात्मक कार्रवाई की जाएगी और अभी तक लिए गए गेहूँ की 30.57 रुपए प्रति किलो के हिसाब से वसूली की जाएगी। लाभार्थी अपने नजदीकी उचित मूल्य दुकानदार या जिला रसद अधिकारी कार्यालय में उपलब्ध निर्धारित प्रपत्र भरकर अपना नाम हटवा सकते हैं।

पर्यावरण संरक्षण पर राष्ट्रीय सेमिनार के पोस्टर का विमोचन

गंगापुर सिटी (निं.सं)। अग्रवाल कन्या महाविद्यालय में 19 और 20 नवंबर को पर्यावरण संरक्षण में पारंपरिक ज्ञान की भूमिका विषय पर एक राष्ट्रीय सेमिनार का आयोजन किया जाएगा।

सोमवार को सेमिनार ब्रोशर का विमोचन किया गया। महाविद्यालय की प्राचार्य और आयोजन अध्यक्ष डॉ. बृजेंद्र सिंह गुर्जर ने यह जानकारी दी। डॉ. गुर्जर ने बताया कि इस सेमिनार में देशभर से शिक्षाविद, शोधार्थी, विद्यार्थी और उद्योग जगत के प्रतिनिधि भाग लेंगे। कार्यक्रम का मुख्य उद्देश्य पर्यावरण संरक्षण में पारंपरिक ज्ञान की भूमिका को समझना, सांस्कृतिक विरासत और पारिस्थितिकी के संबंधों पर प्रकाश डालना, तथा आधुनिक नवाचारों के साथ पारंपरिक ज्ञान के समन्वय को

स्थापित करना है। सेमिनार में जल संरक्षण, पारंपरिक कृषि पद्धतियां, जैव विविधता, जलवायु परिवर्तन अनुकूलन, समुदाय आधारित वन प्रबंधन और सतत विकास जैसे महत्वपूर्ण विषयों पर गहन चर्चा की जाएगी। महाविद्यालय के सचिव बाबूलाल गुप्ता ने बताया कि संस्थान अब तक सात राष्ट्रीय सेमिनार सफलतापूर्वक आयोजित कर चुका है। इन आयोजनों से छात्राओं को कक्षा के बाहर व्यावहारिक ज्ञान प्राप्त करने का अवसर मिला है।

बिना फिटनेस प्रमाण के 2६7 वाहनों के पंजीयन प्रमाण-पत्र निलंबित

करोली(निं.सं.)। जिला परिवहन अधिकारी धारा सिंह मीना ने बताया कि जिले में संचालित बाल वाहिनी वाहनों के सुरक्षित एवं सुविधाजनक संचालन एवं अवैध रूप से संचालित शैक्षणिक संस्थाओं के नाम पंजीकृत बाल वाहिनी वाहनों पर इस कार्यालय द्वारा कठोर कार्यवाही करते हुए जिन बाल वाहिनी वाहनों की फिटनेस प्रमाण पत्र को समाप्त हुए 2 वर्ष की अवधि से अधिक समय हो गया है, ऐसे 267 वाहनों का पंजीयन प्रमाण-पत्र निलम्बित कर दिया गया है।

आपके प्रियजनों को आज ही नामांकित करें, उनका कल सुरक्षित बनाएँ

नामांकन यह सुनिश्चित करता है कि आपकी मृत्यु के बाद आपके प्रियजनों को बिना किसी परेशानी के आपकी वित्तीय परिसंपत्तियाँ प्राप्त हो जाएँ

- अपने बैंक खाते, लॉकर और अन्य वित्तीय परिसंपत्तियों के लिए अपना नामांकन करें
- नामांकन के विवरण की जाँच बैंक से की जा सकती है

अधिक जानकारी के लिए,
<https://rbikehatahai.rbi.org.in/nf> पर क्लिक करें
 फ्रीडबैक देने के लिए,
rbikehatahai@rbi.org.in को लिखें

जनहित में जारी
भारतीय रिजर्व बैंक
RESERVE BANK OF INDIA
www.rbi.org.in